



Al-Azhār

Volume 9, Issue 1 (Jan-june, 2023)

ISSN (Print): 2519-6707



Issue: <http://www.al-azhaar.org/index.php/alazhar/issue/view/20>

URL: <http://www.al-azhaar.org/index.php/alazhar/article/view/453>

Article DOI: <https://doi.org/10.5281/zenodo.81264041>

Title THE VIRTUES OF PRAYER
REMEMBRANCE OF ALLAH IN THE
LIGHT OF THE HADITH OF THE
PROPHET ﷺ

Author (s): Muhammad Kamran Khan, Dr. Samiul
haq, YASIR AZIZ

Received on: 26 January, 2023

Accepted on: 27 March, 2023

Published on: 25 June, 2023

Citation: Muhammad Kamran Khan, Dr. Samiul
haq, YASIR AZIZ, “ THE
VIRTUES OF PRAYER
REMEMBRANCE OF ALLAH IN THE
LIGHT OF THE HADITH OF THE
PROPHET ﷺ) ”.; Al-Azhār: 9 No.1
(2023): 161-186

Publisher: The University of Agriculture
Peshawar



[Click here for more](#)

دُعا اور ذکرِ الہی کی فضیلت احادیث نبوی ﷺ کی روشنی میں

THE VIRTUES OF PRAYER REMEMBRANCE OF ALLAH IN THE LIGHT OF THE HADITH OF THE PROPHET ﷺ

*Muhammad Kamran Khan

** Dr. Samiul haq

*** YASIR AZIZ

ABSTRACT:

Everyone in the world, no matter what religion they belong to, wants success, wants peace and tranquility, He wants me to have peace and tranquility, I want success, and he strives to achieve it. That he is somehow a successful and dignified person in this world. But where we are trying to understand the secrets of success and the pursuit of worldly destinations and positions, night and day, regardless of time, they are after all to achieve it, which may never be achieved. And a life of peace and satisfaction is what Allah Himself promises. And in his great book "The Holy Quran" he repeatedly mentioned it! If you want peace and contentment, you want to have a successful and happy life, then satisfaction is in my memory, I am remembering, I am obedient, I appreciate people who, in every situation. Mention me, remember me, ask me. Looking at the Prophet's intentions and statements, he too is filled with the fact that success and comfort are in remembering Almighty Allah. If anyone does not remember Allah, his example is like death. The article under consideration is also a small attempt in this regard, which, in different times and circumstances, describes the prayers and supplications which have been proved by the Hadith of the Prophet (SAW). Can be used.

Keywords: success,, The Holy Quran, memory,, contentment,, Himself

.....
*PhD Scholar International Islamic University Islamabad Lecturer Islamic Studies
Edwardes College Peshawar

**Assistant Professor Islamic studies SBB University Sheringal Dir Upper

***Visiting LECTURER ISLAMIYA COLLEGE University PESHAWAR

مجلس میں ذکر کی فضیلت

نبی کریم ﷺ کا ارشاد گرامی ہے، جو امام مسلمؒ حضرت ابوہریرہ رضی اللہ عنہ کے حوالہ سے نقل کرتے ہیں «لا یقعد قوم یدکرون اللہ عز وجل إلا حفتهم الملائكة، وغشيتهم الرحمة، ونزلت علیہم السکينة، وذاکرهم اللہ تعالیٰ فیمن عنده»⁽¹⁾

"کہ جب کوئی قوم بیٹھ کر اپنی مجلس میں اللہ تعالیٰ کو یاد کرتے ہیں تو فرشتے آکر ان کو گھیر لیتے ہیں، رحمت ان کو ڈھانپ لیتی ہے، اور ان پر سکینہ نازل ہوتا ہے، اور اللہ تعالیٰ ان کو فرشتوں کے مجلس میں یاد کر لیتا ہے۔"

اللہ تعالیٰ کی ذکر کی فضیلت

حدیث نمبر 1: امام مسلمؒ حضرت سمرۃ بن جندب رضی اللہ عنہ کے حوالہ سے نقل کرتا ہے کہ نبی کریم ﷺ نے فرمایا! «أحب الکلام علی اللہ تعالیٰ قول: سبحان اللہ والحمد لله ولا إله إلا الله والله أكبر»⁽²⁾

"کہ بہترین کلام اللہ تعالیٰ کے ہاں "سبحان اللہ والحمد لله ولا إله إلا الله والله أكبر" کا کہنا ہے۔"

حدیث نمبر 2: صحیح مسلم میں حضرت ابوہریرہ رضی اللہ عنہ کی روایت ہے، کہ نبی کریم ﷺ نے فرمایا کہ «قول سبحان الله والحمد لله ولا إله إلا الله والله أكبر؛ أفضل مما طلعت عليه الشمس»⁽³⁾

"کہ سبحان الله والحمد لله ولا إله إلا الله والله أكبر، ان تمام چیزوں سے افضل ہے جن پر سورج طلوع ہوتا ہے۔"

حدیث نمبر 3: صحیحین میں ابوایوب انصاری رضی اللہ عنہ کے روایت نقل کی ہے کہ «من قال: لا إله إلا الله وحده لا شريك له، له الملك وله الحمد، وهو على كل شيء قدير، عشر مرات كان كمن أعتق أربعة أنفس من ولد إسماعيل»⁽⁴⁾

"کہ جو کوئی "لا إله إلا الله وحده لا شريك له، له الملك وله الحمد، وهو على كل شيء قدير" دس مرتبہ پڑھے، تو گویا کہ: اس نے اولادِ اسماعیل علیہ السلام میں سے چار غلاموں کو آزاد کیا۔"

حدیث نمبر 4: امام بخاریؒ اور امام مسلمؒ حضرت ابوہریرہ رضی اللہ عنہ کی روایت نقل کرتے ہیں کہ «من قال: لا إله إلا الله وحده لا شريك له، له الملك وله الحمد وهو على كل شيء قدير في يوم مائة مرة كانت له عدل عشر رقاب، وكتبت له مائة حسنة، ومحبت عنه مائة سيئة، وكانت له حرزاً

من الشیطان لیومہ ذلک حتی یمسی، ولم یأت أحد بأفضل مما جاء به إلا رجل عمل أكثر منه» (5) کہ جو آدمی "لا إله إلا الله وحده لا شریک له، له الملك وله الحمد وهو على کل شیء قدير" دن میں ایک سومرتبہ پڑھے، تو یہ دس غلاموں کو آزاد کرنے کے برابر ہے، اور اس کے لئے سونیکیاں لکھی جاتی ہیں، اور اس کی سو برائیاں مٹھادی جاتی ہیں، اور اس دن شام تک یہ دعا اس کے لئے شیطان سے حفاظت کا ذریعہ بنتی ہے، اور اس دن اس سے افضل کوئی نہیں ہو سکتا مگر وہ شخص افضل ہے جو اس دعا کو اس سے زیادہ کثرت سے پڑھے۔

حدیث نمبر 5: صحیحین میں حضرت ابو ہریرہ رضی اللہ عنہ کی روایت ہے، کہ نبی کریم ﷺ نے فرمایا! «من قال: سبحان الله وبحمده مائة مرة حطت خطاياہ وإن كانت مثل زبد البحر» (6) کہ جو شخص "سبحان الله وبحمده" سومرتبہ پڑھے، تو اس کے تمام گناہ مٹھادیئے جاتے ہیں، اگرچہ وہ سمندر کی جاگ کے برابر کیوں نہ ہوں۔

حدیث نمبر 6: امام مسلمؒ حضرت سعد بن ابی وقاص رضی اللہ عنہ کی روایت نقل کرتے ہیں، کہ نبی اکرم ﷺ نے ارشاد فرمایا! «من قال: سبحان الله مائة مرة كتب له ألف حسنة أو حط عنه ألف خطيئة» (7) کہ جو شخص "سبحان الله" سومرتبہ پڑھے، تو اس کے لئے ہزار نیکیاں لکھی جاتی ہیں، اور اس کی ہزار گناہ معاف کر دیئے جاتے ہیں۔

حدیث نمبر 7: حضرت امام بخاریؒ حضرت ابو موسیٰ اشعری رضی اللہ عنہ کی روایت نقل کرتے ہیں، جس میں حضور اقدس ﷺ نے ارشاد فرمایا ہے! کہ «من قال: لا حول ولا قوة إلا بالله حصل على كنز من كنوز الجنة» (8)

کہ جو شخص "لا حول ولا قوة إلا بالله" پڑھے، تو اس کو جنت کے خزانوں میں سے ایک خزانہ مل گیا۔ حدیث نمبر 8: ابو عبد الرحمن الحلی رضی اللہ عنہ کی روایت ہے، جس کو امام مسلمؒ ذکر کرتے ہیں! «من قال: رضيت الله رباً وبالإسلام ديناً وبمحمد ﷺ نبياً ورسولاً وجبت له الجنة» (9) کہ جو شخص یہ کہے، کہ میں اس بات پر خوش ہوں کہ اللہ تعالیٰ میرا رب ہے، اسلام میرا دین ہے، اور نبی کریم ﷺ اللہ تعالیٰ کے نبی اور رسول ہیں، تو اس کے لئے جنت واجب ہے۔

حدیث نمبر 9: امام ترمذیؒ اپنی سنن میں حضرت جابر رضی اللہ عنہ کی ایک صحیح حدیث، جس کو امام البانیؒ نے بھی احادیث صحیحہ حدیث نمبر 64 میں ذکر فرمایا ہے! کہ «من قال: سبحان الله العظيم وبحمده غرست له نخلة في الجنة» (10)

"جو شخص " سبحان الله العظيم وبحمده " پڑھے، تو اس کے لئے جنت میں ایک کھجور کی درخت بوئی جاتی ہے۔
لباس پہننے وقت ذکر کی فضیلت

حضرت امام ابو داؤد اور ابن ماجہ رحمہما اللہ اپنی سنن میں، اور امام احمدؒ اپنی مسند میں ایک حدیث جو کہ حدیث حسن ہے، جس کو امام البانیؒ نے بھی اپنی کتاب "ارواء الغلیل" میں ذکر فرمایا ہے، جس میں حضرت جابر رضی اللہ عنہ کی روایت کردہ حدیث، جس میں نبی کریم ﷺ کا فرمان ہے! کہ «من قال عند لبس ثوبه: الحمد لله الذي كساني هذا الثوب من غير حول مني ولا قوة غفر له ما تقدم من ذنبه» (11)

کہ "جو شخص لباس پہننے وقت یہ دعا پڑھے " الحمد لله الذي كساني هذا الثوب من غير حول مني ولا قوة" کہ تمام تعریفیں اس ذات کے لئے ہیں، جس نے مجھے یہ لباس پہنائی بغیر میری کسی تصرف اور قوت کے، تو اس کے تمام کئے ہوئے گناہ معاف کر دیئے جاتے ہیں۔

وضو سے فراغت کے بعد کی ذکر کی فضیلت

حضرت امام مسلمؒ اپنی صحیح میں حضرت فاروق اعظم عمر بن الخطابؓ کی نقل کردہ روایت ذکر کرتے ہیں، جس میں نبی کریم ﷺ نے ارشاد فرمایا ہے! «من قال بعد وضوئه: أشهد أن لا إله إلا الله وحده لا شريك له وأشهد أن محمدًا عبده ورسوله فتحت له أبواب الجنة الثمانية يدخل من أيها شاء» (12)

"کہ جو شخص وضو سے فارغ ہو کر "أشهد أن لا إله إلا الله وحده لا شريك له وأشهد أن محمدًا عبده ورسوله" پڑھے، تو اس کے لئے جنت کے آٹھوں دروازے کھول دیئے جاتے ہیں، اس کی مرضی جس دروازے سے بھی چاہے، جنت میں داخل ہو جائے۔"

مسجد داخل ہوتے وقت دعا کی فضیلت

امام ابو داؤد نے حضرت عبد اللہ بن عمرو بن العاص رضی اللہ عنہ کی یہ حدیث نقل کی ہے، جس کو امام البانیؒ نے بھی صحیح الجامع حدیث نمبر (4591) میں نقل کیا ہے، کہ نبی کریم ﷺ نے ارشاد فرمایا! کہ «من قال عند

دخول المسجد: أعوذ بالله العظيم وبوجهه الكريم وسلطانه القديم من الشيطان الرجيم، حفظ من الشيطان سائر اليوم» (13)

"کہ جو شخص مسجد داخل ہوتے وقت یہ دعا" أعوذ بالله العظيم وبوجهه الكريم وسلطانه القديم من الشيطان الرجيم" کہ میں عظیم، کریم اور جس کی بادشاہت نہ ختم ہونے والی ہے، رب کی پناہ لیتا ہوں مردود شیطان سے" تو وہ اس سارے دن شیطان کی شر سے محفوظ ہو جاتا ہے۔"

آذان کے بعد ذکر کی فضیلت

حدیث نمبر 1: یہ حدیث امام مسلمؒ اپنی کتاب "صحیح مسلم" میں حضرت عمرو بن العاص رضی اللہ تعالیٰ عنہ سے نقل کرتے ہیں، اور وہ نبی کریم ﷺ سے کہ! «من قال مثل ما يقول المؤذن ثم صلى على النبي ﷺ وسأل له الوسيلة حلت له شفاعته النبي عليه الصلاة والسلام» (14)

"کہ جو شخص وہ کلمات پڑھے، جن کو مؤذن پڑھتا ہے اور پھر اس کے بعد نبی کریم ﷺ پر درود شریف پڑھے اور اس کی وسیلے کا سوال کرے، تو اس کے لئے نبی کریم ﷺ کی شفاعت واجب ہو جاتی ہے۔"

حدیث نمبر 2: یہ روایت بھی امام مسلمؒ کی ہے، جو حضرت عمر بن الخطاب رضی اللہ عنہ سے روایت کرتے ہیں کہ! «من قال مثل ما يقول المؤذن ثم قال: لا إله إلا الله من قلبه دخل الجنة» (15)

"جو شخص وہ کلمات جن کو مؤذن پڑھتا ہے، پڑھے اور پھر" لا إله إلا الله" دل سے پڑھے تو وہ جنت میں داخل ہوا۔"

حدیث نمبر 3: یہ تیسری روایت بھی امام مسلمؒ کی ہے، جو حضرت سعد بن ابی وقاص رضی اللہ عنہ سے نقل کرتے ہیں، کہ نبی کریم ﷺ نے فرمایا! «من قال بعد الأذان: أشهد أن لا إله إلا الله وحده لا شريك له وأن محمداً عبده ورسوله رضيت بالله رباً ومحمد ﷺ نبياً ورسولاً وبالإسلام ديناً غفر له ذنبه» (16)

"کہ جو شخص آذان کے بعد یہ کلمات "أشهد أن لا إله إلا الله وحده لا شريك له وأن محمداً عبده ورسوله رضيت بالله رباً ومحمد ﷺ نبياً ورسولاً وبالإسلام ديناً" پڑھے تو اس کے گناہ معاف کر دیئے جاتے ہیں۔"

حدیث نمبر 4: امام بخاریؒ حضرت جابر رضی اللہ عنہ سے روایت کرتے ہیں وہ فرماتے ہیں، کہ نبی کریم ﷺ نے فرمایا! «من قال بعد الأذان: اللهم رب هذه الدعوة التامة والصلاة القائمة آت محمدًا الوسيلة والفضيلة وابعثه مقامًا محمودًا الذي وعدته حلت له شفاعتي يوم القيامة» (17)

"کہ جو شخص اذان کے بعد یہ دعا پڑھے جو اوپر ذکر ہے، جس کا ترجمہ ہے کہ "اے اللہ! اس دعوتِ تامہ اور صلوةِ قائمہ کے مالک، تو ہمارے سردار! محمد ﷺ کو فضیلت اور وسیلہ اور بہت بلند درجہ عطاء فرما اور اس کو مقامِ محمود میں کھڑا کر، جس کا تو نے ان سے وعدہ فرمایا ہے" تو اس کے لئے قیامت کے دن میری شفاعت واجب ہے۔

گھر داخل ہوتے وقت دعا کی فضیلت

امام مسلمؒ حضرت جابر رضی اللہ عنہ کے حوالہ سے نقل کرتے ہیں، کہ نبی کریم ﷺ نے فرمایا! «من دخل منزله فسلم على أهله خرج الشيطان من منزله وكان في رعاية الله» (18)

"کہ جو شخص اپنے گھر میں داخل ہو، اور وہ اپنے اہل و عیال کو سلام کرے، تو شیطان اس گھر سے نکل جاتا ہے، اور وہ اللہ تعالیٰ کے ذمہ میں آتا ہے۔"

آذان کے بعد دعا کی فضیلت

امام ابو داؤدؒ اپنی سنن میں، اور امام احمدؒ اپنی مسند میں، جس کو امام البانیؒ نے بھی ارواء الغلیل میں حدیث نمبر 242 میں صحیح فرمایا ہے، کہ نبی کریم ﷺ نے فرمایا! «من دعا بين الأذان والإقامة لم يرد دعاؤه» (19)

"کہ جو شخص آذان اور اقامت کے درمیان دعا کرے، تو اس کی دعا رد نہیں کی جاتی۔"

نماز کے بعد دعا کی فضیلت

حدیث نمبر 1: امام بخاریؒ اور امام مسلمؒ نے صحیحین میں حضرت ابو ہریرہ رضی اللہ عنہ سے روایت کی ہے، کہ نبی کریم ﷺ نے فرمایا! «من قال بعد الصلاة: سبحان الله والحمد لله والله أكبر ثلاثًا وثلاثين، لم يأت أحد بأفضل منه إلا من صنع مثل ما صنع» (20)

"جو شخص نماز کے بعد "سبحان الله، والحمد لله، والله أكبر" 33 بار پڑھے، تو اس سے بہتر کوئی نہیں مگر وہ شخص، جو اسی طرح کرے (یعنی یہ کلمات پڑھے)۔"

حدیث نمبر 2: امام مسلمؒ حضرت کعب بن عجرہ رضی اللہ عنہ کے حوالہ سے نقل کرتے ہیں کہ! «من قال بعد الصلاة: سبحان الله ثلاثاً وثلاثين، والحمد لله ثلاثاً وثلاثين، والله أكبر ثلاثاً وثلاثين، لم يخب قائلهن»⁽²¹⁾

"جو شخص نماز کے بعد سبحان اللہ 33 مرتبہ، الحمد للہ 33 مرتبہ اور اللہ اکبر 33 مرتبہ پڑھے، تو اس کا پڑھنے والا کبھی خسارے میں نہیں ہوگا۔"

حدیث نمبر 3: یہ حدیث بھی امام مسلمؒ نے اپنی کتاب "صحیح مسلم" میں حضرت ابو ہریرہ رضی اللہ عنہ سے نقل کیا ہے، کہ نبی کریم ﷺ نے ارشاد فرمایا! «من سبح الله في دبر كل صلاة ثلاثاً وثلاثين، وحمد الله ثلاثاً وثلاثين، وكبر الله ثلاثاً وثلاثين، وقال تمام المائة: لا إله إلا الله وحده لا شريك له، له الملك وله الحمد وهو على كل شيء قدير غفرت خطاياها وإن كانت مثل زبد البحر»⁽²²⁾

"جو شخص ہر نماز کے بعد 33 بار اللہ تعالیٰ کی تسبیح یعنی (سبحان اللہ) بیان کرے، 33 بار تحمید (الحمد للہ) بیان کرے اور 33 بار تکبیر (اللہ اکبر) بیان کرے، اور سو کا ہندسہ اس دعا "لا إله إلا الله وحده لا شريك له، له الملك وله الحمد وهو على كل شيء قدير" سے مکمل کرے، تو اس کے تمام گناہ بخش دیئے جاتے ہیں، اگرچہ وہ سمندر کی جاگ کے برابر کیوں نہ ہوں۔"

صبح کی نماز کے بعد دعا کی فضیلت

امام ترمذیؒ اپنی سنن میں حضرت انس رضی اللہ عنہ سے ایک صحیح حدیث، جس کو امام البانیؒ نے بھی اپنی جامع صحیح حدیث نمبر 6222 میں ذکر فرمایا ہے، کہ نبی کریم ﷺ نے ارشاد فرمایا ہے کہ! «من صلى الفجر في جماعة ثم قعد يذكر الله تعالى حتى تطلع الشمس ثم صلى ركعتين كانت كأجر حجة وعمرة تامة تامة تامة»⁽²³⁾

"جو شخص فجر کی نماز جماعت کے ساتھ پڑھے اور پھر بیٹھ کر سورج طلوع ہونے تک اللہ تعالیٰ کی ذکر کرے اور پھر دو رکعت نفل پڑھے تو اس کا اجر و ثواب ایک کامل اور مکمل حج اور عمرہ کے بقدر ہے۔"

صبح اور شام کے وقت دعا کی فضیلت

حدیث نمبر 1: امام بخاریؒ نے یہ روایت حضرت شداد بن اوس رضی اللہ عنہ کے حوالہ سے نقل کی ہے، کہ نبی کریم ﷺ نے ارشاد فرمایا! «من قال في يومه أو ليلته: اللهم أنت ربي لا إله إلا أنت خلقتني وأنا عبدك وأنا على عهدك ووعدك ما استطعت أبوء لك بنعمتك علي وأبوء بذنبي فاغفر لي فإنه لا يغفر الذنوب إلا أنت أعوذ بك من شر ما صنعت، فمات دخل الجنة»⁽²⁴⁾

"جو شخص دن یارات کے شروع میں یہ دعا، جو اوپر ذکر ہے جس کا ترجمہ "اے اللہ! تو میرا رب ہے، تیرے سوا کوئی معبود نہیں۔ تو نے ہی مجھے پیدا کیا اور میں تیرا ہی بندہ ہوں، میں اپنی طاقت کے مطابق تجھ سے کئے ہوئے عہد اور وعدہ پر قائم ہوں۔ ان بری حرکتوں کے عذاب سے جو میں نے کی ہیں، تیری پناہ مانگتا ہوں۔ مجھ پر نعمتیں تیری ہیں، اس کا اقرار کرتا ہوں۔ میری مغفرت کر دے، کہ تیرے سوا اور کوئی بھی گناہ نہیں معاف کرتا۔ میں تیری پناہ مانگتا ہوں اس شر سے، جو میں نے کی ہے۔ اور اس کا انتقال ہو گیا، تو وہ جنتی ہے۔"

حدیث نمبر 2: امام مسلم ابو ہریرہ رضی اللہ عنہ کی روایت نقل کرتے ہیں، جس میں نبی کریم ﷺ نے ارشاد فرمایا ہے کہ! «من قال حين يصبح وحين يمسي: سبحان الله وبحمده مائة مرة لم يأت أحد يوم القيامة بأفضل مما جاء به إلا أحد قال مثل ما قال أو زاد عليه» (25)

"جو شخص صبح اور شام ہوتے ہی یہ دعا "سبحان الله وبحمده" سو بار پڑھے، تو قیامت کے دن اس سے افضل کوئی نہیں ہو گا سوائے اس کے، جو اس کی طرح یا اس سے زیادہ اس کو پڑھے۔"

"اور ایک دوسری روایت میں «سبحان الله العظيم وبحمده» کا ذکر آیا ہے۔

حدیث نمبر 3: امام ابو داؤد اور امام نسائی اپنی سنن میں حضرت عبداللہ بن خبیب رضی اللہ عنہ کے حوالہ سے ایک روایت نقل کرتے ہیں، جس کو امام البانی نے بھی صحیح ٹھرایا ہے، کہ نبی کریم ﷺ نے ارشاد فرمایا!

«من قرأ حين يصبح وحين يمسي: قل هو الله أحد، والمعوذتين؛ كفته من كل شيء» (26)

"کہ جو شخص صبح اور شام ہوتے وقت سورہ اخلاص یعنی (قل هو الله أحد) اور معوذتین یعنی (قل اعوذ برب الفلق اور قل اعوذ برب الناس) پڑھے، تو یہ اس کے لئے کافی ہیں۔"

حدیث نمبر 4: حضرت ابو ہریرہ رضی اللہ عنہ کی روایت ہے، جس کو امام مسلم نے اپنی کتاب "صحیح مسلم" میں ذکر کرتے ہیں کہ نبی کریم ﷺ نے ارشاد فرمایا! «من قال حين يصبح وحين يمسي ثلاثاً: أعوذ بكلمات الله التامات من شر ما خلق لم يضره شيء» (27)

کہ "جو شخص صبح اور شام کے وقت یہ دعا "أعوذ بكلمات الله التامات من شر ما خلق" تین مرتبہ پڑھے، تو اس کو کوئی چیز نقصان نہیں پہنچا سکتا ہے۔"

حدیث نمبر 5: امام ابو داؤد اور امام ترمذی حضرت عثمان رضی اللہ عنہ کی روایت نقل کرتے ہیں، کہ نبی کریم

ﷺ نے فرمایا! «من قال حين يصبح وحين يمسي ثلاثاً: بسم الله الذي لا يضر مع اسمه شيء في الأرض ولا في السماء وهو السميع العليم لم يضره شيء» (28)

کہ "جو شخص صبح اور شام کے وقت یہ دعا" بسم اللہ الذی لا یضر مع اسمہ شیء فی الأرض ولا فی السماء وهو السميع العليم "تین مرتبہ پڑھے تو اس کو کوئی چیز نقصان نہیں پہنچا سکتا ہے۔"

حدیث نمبر 6: امام ابو داؤد اور ابن ماجہ اپنی سنن میں، اور امام احمد اپنی مسند میں ایک روایت نقل کرتے ہیں، کہ نبی کریم ﷺ نے ارشاد فرمایا! «من قال إذا أصبح أو أمسى: لا إله إلا الله وحده لا شريك له، له الملك وله الحمد وهو على كل شيء قدير؛ كان له عدل رقبة من ولد إسماعيل، وكتب له عشر حسنات، وحط عنه عشر سيئات، ورفع له عشر درجات، وكان في حوز من الشيطان» (29)

"کہ جو شخص صبح اور شام کے وقت یہ دعا" لا إله إلا الله وحده لا شريك له، له الملك وله الحمد وهو على كل شيء قدير "پڑھے، تو یہ اس کے لئے اولادِ اسماعیل میں سے ایک غلام کو آزاد کرنے کے ثواب کے برابر ہے، اور اس کے لئے دس نیکیاں لکھی جاتی ہیں، اور اس کے دس گناہ مٹا دیئے جاتے ہیں، اور اس کو دس درجے بلندی ملتی ہے اور شیطان سے محفوظ رہنے کا ذریعہ بنتا ہے۔"

حدیث نمبر 7: امام ابو داؤد ایک صحیح اسناد کے ساتھ ذکر کرتے ہیں، جس کی ابن السنن بھی تخریج کرتے ہیں کہ!

«من قال حين يصبح أو يمسي: حسبي الله لا إله إلا هو عليه توكلت وهو رب العرش العظيم. سبع مرات؛ كفاه الله ما أمهه من أمر الدنيا والآخرة» (30)

"کہ جو شخص صبح اور شام کے وقت یہ دعا "حسبی اللہ لا إله إلا هو علیہ توکلت وهو رب العرش العظيم" سات مرتبہ پڑھے، تو اللہ تعالیٰ اس کے لئے دنیا اور آخرت کے تمام اہم امور میں کافی ہو جاتا ہے۔"

نماز جمعہ کے وقت دعا کی فضیلت

امام مسلمؒ حضرت انس رضی اللہ عنہ کی ایک روایت نقل کرتے ہیں، جس میں آپ ﷺ نے فرمایا ہے کہ!

«من دعا في صلاة الجمعة ما بين جلوس الإمام على المنبر إلى أن يسلم من الصلاة استجيب دعاه» (31)

"جو شخص نماز جمعہ میں خطبہ کے دوران جب امام منبر پر بیٹھ جاتا ہے (کے درمیان پکارتا ہے) اور یہاں تک کہ وہ نماز سے فارغ ہو جاتا ہے، اس کی دعا قبول کی جاتی ہے۔"

سوتے وقت ذکر کی فضیلت

حدیث نمبر 1: صحیحین کی ایک روایت جو کہ ابو مسعود رضی اللہ عنہ سے روایت کرتے ہیں کہ! «من قرأ عند النوم الآيتين من آخر سورة البقرة كفتاه» (32)

کہ "جو شخص سوتے وقت سورہ بقرہ کی آخری دو آیتیں پڑھ لے، تو یہ اس کے لئے کافی ہو جاتے ہیں۔"

حدیث نمبر 2: یہ دعا بھی صحیحین میں حضرت براء بن عازب رضی اللہ عنہ کے حوالہ سے ذکر کرتے ہیں کہ! «من توضأ قبل النوم فقال: اللهم إني أسلمت نفسي إليك، وفوضت أمري إليك، وألجأت ظهري إليك رغبة ورهبة إليك، لا ملجأ ولا منجى منك إلا إليك، آمنت بكتابة الذي أنزلت، وبنبيك الذي أرسلت فإن مات مات على الفطرة» (33)

"جو شخص سونے سے پہلے وضو کر لے اور پھر یہ دعا پڑھ لے "اللهم إني أسلمت نفسي إليك، وفوضت أمري إليك، وألجأت ظهري إليك رغبة ورهبة إليك، لا ملجأ ولا منجى منك إلا إليك، آمنت بكتابة الذي أنزلت، وبنبيك الذي أرسلت"

"اے اللہ! میں نے اپنا چہرہ تیری طرف جھکا دیا۔ اپنا معاملہ تیرے ہی سپرد کر دیا۔ میں نے تیرے ثواب کی توقع اور تیرے عذاب کے ڈر سے تجھے ہی پشت پناہ بنا لیا۔ تیرے سوا کہیں پناہ اور نجات کی جگہ نہیں۔ اے اللہ! جو کتاب تو نے نازل کی میں اس پر ایمان لایا۔ جو نبی تو نے بھیجا میں اس پر ایمان لایا۔" تو اگر اس حالت میں اسی رات مر گیا، تو فطرت پر مرے گا۔"

حدیث نمبر 3: امام بخاریؒ حضرت ابو ہریرہ رضی اللہ عنہ کے حوالہ سے نقل کرتے ہیں، کہ نبی کریم ﷺ نے ارشاد فرمایا! «من قرأ آية الكوسى عند نومه لم يزل عليه من الله حافظ ولا يقربه شيطان حتى يصبح» (34)

"کہ جو شخص سوتے وقت آیت الکرسی پڑھ لے، تو اللہ تعالیٰ کی طرف سے اس کی حفاظت کے لئے ایک نگران مقرر کیا جاتا ہے اور صبح تک شیطان اس کے قریب بھی نہیں جاسکتا ہے۔"

حدیث نمبر 4: امام ابو داؤد اور امام دارمیؒ اپنی سنن میں، اور امام احمدؒ اپنی مسند میں، نوفل اشجعی کی روایت نقل کرتے ہیں، جس کو امام البانیؒ نے بھی اپنی صحیح الجامع میں حدیث نمبر 1172 میں ذکر فرمایا ہے کہ! «من قرأ قل يا أيها الكافرون عند نومه ونام على خاتمها كانت له براءة من الشرك» (35)

"جو شخص "سورہ کافرون" سوتے وقت پڑھ لے اور اس کو مکمل کرتے ہوئے سوجائے، تو یہ سورت اس کے لئے

شرک سے بری ہونے کا ذریعہ ہوگا۔"

سونے کے دوران دعا کی فضیلت

حدیث نمبر 1: امام بخاریؒ حضرت عبادہ بن صامت رضی اللہ عنہ کی روایت کردہ حدیث نقل کرتے ہیں کہ نبی کریم ﷺ نے ارشاد فرمایا! «من تعار من الليل فقال: لا إله إلا الله وحده لا شريك له، له الملك وله الحمد وهو على كل شيء قدير، والحمد لله وسبحان الله ولا إله إلا الله والله أكبر ولا حول ولا قوة إلا بالله، ثم قال: اللهم اغفر لي أو دعا الله استجيب له، فإن توضأ قبلت صلاته» (36)

"کہ جو رات کو نیند سے بیدار ہو کر یہ دعا "لا إله إلا الله وحده لا شريك له، له الملك وله الحمد وهو على كل شيء قدير، والحمد لله وسبحان الله ولا إله إلا الله والله أكبر ولا حول ولا قوة إلا بالله" پڑھے اور پھر "اللهم اغفر لي" یا کوئی اور دعا مانگی تو اس کی دعا قبول ہوگی، اور اگر وضو کر کے نماز پڑھے تو نماز قبول کی جاتی ہے۔"

حدیث نمبر 2: امام بخاریؒ اور امام مسلمؒ حضرت ابو ہریرہ رضی اللہ عنہ کی روایت نقل کرتے ہیں، کہ نبی کریم ﷺ نے ارشاد فرمایا! «من دعا الله أو سأله أو استغفره حين يمضي ثلث الليل إلا استجاب الله له» (37)

"جو اللہ تعالیٰ سے دعا کرے، یا اس سے کچھ مانگے اور یا اس سے مغفرت طلب کرے، اور رات کا تہائی حصہ ہو، تو اس کی دعا قبول کی جاتی ہے۔"

رات کے مختلف گھڑیوں میں ذکر کی فضیلت

امام مسلمؒ حضرت جابر بن عبد اللہ رضی اللہ عنہ کی روایت نقل کرتے ہیں، کہ نبی کریم ﷺ نے فرمایا! «في الليل ساعة من وافقها وسأل الله تعالى من أمر الدنيا والآخرة إلا أعطاه الله إياه» (38)

کہ "رات میں ایک گھڑی ایسی ہوتی ہے، جو اس میں قیام کرتا ہے، اور اللہ تعالیٰ سے کوئی دنیاوی یا اخروی چیز کے بارے میں مانگتا ہے، تو اللہ تعالیٰ اس کو ضرور وہ دیتا ہے۔"

بچہ فوت ہونے کے وقت اللہ تعالیٰ کی حمد بیان کرنا

امام احمد اور ابن حبان رحمہما اللہ حضرت ابو موسیٰ اشعری رضی اللہ عنہ کی ایک روایت نقل کرتے ہیں، جس کو امام البانیؒ نے بھی اپنی کتاب "الاحادیث الصحیحہ" میں حدیث نمبر 1408 میں ذکر کیا ہے! «من مات له ولد

فحمد الله واسترجع بنى الله له بيتًا فى الجنة وسماه بيت الحمد» (39)

"کہ جس کا بچہ مر جائے اور وہ اللہ تعالیٰ کی حمد و تعریف بیان کرے اور دعائے استرجاع (انا للہ وانا الیہ راجعون) پڑھے، تو اللہ تعالیٰ اس کے لئے جنت میں ایک گھر بناتا ہے اور اس کا نام "بیت الحمد" رکھا جاتا ہے۔"

نبی کریم ﷺ پر درود شریف پڑھنے کی فضیلت

امام مسلمؒ حضرت ابو ہریرہ رضی اللہ عنہ کی روایت نقل کرتے ہیں، جس میں وہ فرماتے ہیں کہ! «من صلی علی النبی علیہ الصلاۃ والسلام واحدا صلی اللہ علیہا بما عسرا» (40)

"جو نبی کریم ﷺ پر ایک مرتبہ درود شریف پڑھ کر بھیجتا ہے، اللہ تعالیٰ اس پر درس رحمتیں نازل فرماتا ہے۔"

مصیبت کے وقت دعا کی فضیلت

امام ترمذیؒ حضرت سعد بن ابی وقاص رضی اللہ عنہ کی روایت نقل کرتے ہیں کہ! «من قال عند الشدائد: لا إله إلا أنت سبحانك إني كنت من الظالمين إلا فرج الله عنه» (41)

"جو تکلیف اور مصیبت کے وقت "لا إله إلا أنت سبحانك إني كنت من الظالمين" پڑھے، تو اللہ تعالیٰ اس کو اس تکلیف سے نجات دیتا ہے۔"

غم اور مصیبت کے وقت دعا کی فضیلت

امام احمدؒ اپنی مسند اور ابن حبانؒ اپنی صحیح میں حضرت عبداللہ بن مسعود رضی اللہ عنہ کی روایت نقل کرتے ہیں، کہ نبی کریم ﷺ نے فرمایا! «من أصابه هم أو حزن فقال: اللهم إني عبدك ابن عبدك ابن أمتك، ناصيتي بيدك ماض في حكمك، عدل في قضاؤك، أسألك بكل اسم هو لك، سميت به نفسه، أو أنزلته في كتابك، أو علمته أحدًا من خلقك، أو استأثرت به في علم الغيب عندك أن تجعل القرآن العظيم نور صدري، وربيع قلبي، وجلاء حزني، وذهاب همي، أذهب الله تعالى حزنه وأطال فرحه» (42)

"جس کو کوئی تکلیف اور غم پہنچے اور وہ یہ دعا، جو اوپر ذکر ہے جس کا ترجمہ "یا اللہ! میں تیرا بندہ ہوں، اور تیرے بندے اور باندی کا بیٹا ہوں میری پیشانی تیرے ہی ہاتھ میں ہے، میری ذات پر تیرا ہی حکم چلتا ہے، میری ذات کے متعلق تیرا فیصلہ سراپا عدل و انصاف ہے، میں تجھے تیرے ہر اس نام کا واسطہ دے کر کہتا ہوں کہ جو تو نے اپنے لیے خود تجویز کیا، یا اپنی مخلوق میں سے کسی کو وہ نام سکھایا، یا اپنی کتاب میں نازل فرمایا، یا اپنے پاس علم غیب

میں ہی اسے محفوظ رکھا، کہ تو قرآن کریم کو میرے دل کی بہار، سینے کا نور، غموں کے لئے باعثِ کشادگی اور پریشانیوں کے لئے دوری کا ذریعہ بنا دے "پڑھ لے تو اللہ تعالیٰ اس کو اس نعم سے نجات دیتا ہے اور اس کی خوشی میں اضافہ کرتا ہے"۔

مقروض کے لئے ذکر کی فضیلت

امام ترمذی اور امام احمدؒ حضرت علی رضی اللہ عنہ کی روایت نقل کرتے ہیں، جس کو امام البانیؒ نے بھی اپنی صحیح جامع میں حدیث نمبر 2622 میں ذکر کیا ہے، کہ نبی کریم ﷺ نے فرمایا! «من كان عليه دين فقال: اللهم اكفني بحلالك عن حرامك، واغنني بفضلك عن سواك أدى الله عنه» (43)

"جس آدمی پر قرض ہو، اور وہ یہ دعا "اللهم اكفني بحلالك عن حرامك، واغنني بفضلك عن سواك" پڑھے تو اللہ تعالیٰ اس کے لئے ادائیگی کا بندوبست کرے گا"۔

نماز میں شیطان کی وسوسوں سے بچنے کی دعا

امام مسلمؒ حضرت عثمان بن ابی العاص رضی اللہ عنہ کی روایت نقل کرتے ہیں، جس میں ارشاد ہے! «من وسوس الشيطان له في صلاته فقال: أعوذ بالله من الشيطان الرجيم، وتفل عن يساره ثلاثاً، أذهب الله عنه ذلك» (44)

"جس کسی کو نماز کے دوران شیطان کی طرف سے وسوسہ آئے اور وہ تعوذ یعنی "أعوذ بالله من الشيطان الرجيم" پڑھ کر، تین مرتبہ اپنے بائیں طرف تھوک دے، اللہ تعالیٰ اس کا وسوسہ ختم فرمائے گا"۔

مریض کی عیادت کے دوران کی دعا کی فضیلت

امام ابوداؤدؒ اور امام احمدؒ حضرت ابن عباس رضی اللہ عنہ کی روایت بیان کرتے ہیں، جس میں ارشاد ہے! «من عاد مريضاً فقال عنده سبع مرات: أسأل الله العظيم رب العرش العظيم أن يشفيك إلا عافاه الله» (45)

"جو کسی بیمار کی عیادت کرے اور اس کے پاس یہ دعا "أسأل الله العظيم رب العرش العظيم أن يشفيك" سات مرتبہ پڑھے تو اللہ تعالیٰ اس کو عافیت کی زندگی عطا فرماتا ہے"۔

بیماری کے وقت ذکر کی فضیلت

امام ابن ماجہ رحمہ اللہ حضرت ابوسعید خدری رضی اللہ عنہ سے روایت کرتے ہیں کہ! «من قال في مرضه:

لا إله إلا الله والله أكبر، لا إله إلا الله وحده لا شريك له، له الملك وله الحمد، لا إله إلا الله ولا حول ولا قوة إلا بالله، لم تطعمه النار» (46)

"جو اپنی مرض کے دوران یہ کلمات " لا إله إلا الله والله أكبر، لا إله إلا الله وحده لا شريك له، له الملك وله الحمد، لا إله إلا الله ولا حول ولا قوة إلا بالله" پڑھے اس کو آگ نہیں چکھ سکتی"۔

زندگی کے آخری لمحات میں ذکر کی فضیلت

حضرت معاذ بن جبل رضی اللہ عنہ نبی کریم ﷺ کا ارشاد نقل کرتے ہیں، جس کو امام ابو داؤد اور امام احمد بن حنبل روایت کرتے ہیں اور حدیث حسن ہے، جس کو امام البانی نے بھی اپنی کتاب "ارواء الغلیل" حدیث نمبر 687 کے تحت ذکر کرتے ہیں کہ! «من كان آخر كلامه من الدنيا لا إله إلا الله دخل الجنة» (47)

"جس کا دنیا سے رخصتی کے وقت آخری کلام " لا إله إلا الله" ہو وہ جنت میں داخل ہوگا"۔

میت کے لئے دعا کی فضیلت

امام مسلم ام المؤمنین حضرت ام سلمہ رضی اللہ عنہا کا روایت نقل کرتے ہیں، کہ سرکارِ دو عالم ﷺ نے ارشاد فرمایا! «من مات له ميت فليدعو له بالخير فإن الملائكة تؤمن على ما يقول» (48)

"جن کے ہاں فوتگی ہو، اور وہ مردہ کے لئے خیر کی دعا کرے، تو فرشتے ان کی دعا پر آمین کہتے ہیں"۔

مصیبت ملنے کے وقت دعا کی فضیلت

حدیث نمبر 1: یہ روایت بھی امام مسلم ام المؤمنین حضرت ام سلمہ رضی اللہ عنہا سے نقل کرتے ہیں! «من أصابته مصيبة فقال: إنا لله وإنا إليه راجعون اللهم أجرني في مصيبي وأخلف لي خيراً منها إلا أخلف الله له، وأجره في مصيبتة» (49)

"جس کو کوئی مصیبت پہنچے اور وہ کہے " إنا لله وإنا إليه راجعون اللهم أجرني في مصيبي وأخلف لي خيراً منها" تو اللہ تعالیٰ اس کو اس کا نعم البدل دیتا ہے اور اس مصیبت کا اجر دیتا ہے"۔

حدیث نمبر 2: امام بخاری حضرت ابو ہریرہ رضی اللہ عنہ کی روایت نقل کرتے ہیں «من مات له ولد ثم احتسب الأجر فله الجنة» (50)

"کہ جس کا بچہ فوت ہو جائے اور وہ اللہ تعالیٰ سے بدلہ اور اجر کی امید رکھے، تو اس کے لئے جنت ہے"۔

شہینین رحمہما اللہ حضرت ابو ہریرہ رضی اللہ عنہ کی روایت نقل کرتے ہیں! «من دعا یوم الجمعة ووافق دعائه ساعة الاستجابة إلا استجاب الله تعالى له» (52)

"جو جمعہ کے دن اللہ تعالیٰ سے دعا مانگے اور اس کو قبولیت کی گھڑی مل گئی تو اس کی دعا قبول کی جاتی ہے۔"

روزے کے دوران دعا کی فضیلت

امام احمد اور امام ابن ماجہ ابو ہریرہ رضی اللہ عنہ سے روایت نقل کرتے ہیں کہ آپ ﷺ نے فرمایا! «من دعا الله وهو صائم لم ترد دعوته» (53)

"جو اللہ تعالیٰ سے دعا مانگے اس حال میں کہ وہ "روزہ دار ہو" تو اس کی دعا رد نہیں کی جاتی۔"

اللہ کی راہ میں شہادت کی دعا کی فضیلت

حضرت سہل بن حنیف رضی اللہ عنہ کی روایت ہے، جس کو امام مسلم نقل کرتے ہیں کہ! «من سأل الله تعالى الشهادة بصدق بلغه الله تعالى منازل الشهداء، وإن مات على فراشه» (54)

"جو اللہ تعالیٰ سے سچے دل سے اس کی راہ میں شہید ہونے کی دعا مانگتا ہے، تو اللہ تعالیٰ اس کو شہداء کے مرتبے پر پہنچاتا ہے، اگرچہ وہ اپنے بستر پر مر جائے۔"

قتال کے وقت دعا کی فضیلت

امام ابو داؤد اور ابن حبان حضرت سہل بن سعد رضی اللہ عنہ کی روایت نقل کرتے ہیں کہ! «من دعا الله عند النداء وعند البأس استجاب الله دعاه» (55)

"جو شخص اعلان جہاد اور مصیبت کے وقت اللہ تعالیٰ کو پکارے، تو اس کی دعا قبول کی جاتی ہے۔"

سفر کے وقت دعا کی فضیلت

حدیث نمبر 1: امام احمد اور امام ابن ماجہ رحمہما اللہ حضرت ابو ہریرہ رضی اللہ عنہ کی روایت نقل کرتے ہیں! «من قال لأهله أو لأخيه عند سفره: أستودعكم الله الذي لا تضيع ودائعه إلا حفظهم الله تعالى» (56)

"جو شخص سفر کرتے وقت اپنے اہل و عیال اور بھائی کے لئے دعا مانگے "أستودعكم الله الذي لا تضيع ودائعه" میں تمہیں اللہ کے سپرد کرتا ہوں جس کی امانتیں ضائع نہیں ہوتیں" تو اللہ تعالیٰ ان کی حفاظت فرماتا ہے۔"

حدیث نمبر 2: امام نسائی اور امام ابن حبان ابن عمر رضی اللہ عنہ کی روایت نقل کرتے ہیں، کہ آپ ﷺ

نے فرمایا! «من قال للمسافر: أستودع الله دينك وأمانتك وخواتيم عملك إلا حفظه الله» (57)

"جو مسافر کو رخصت کر کے کہے "اللہ کے سپرد کرتا ہوں، تیرا دین، تیری امانت اور اعمال کا خاتمہ" تو اللہ تعالیٰ اس کی حفاظت فرماتا ہے۔"

حدیث نمبر 3: امام بخاریؒ ادب المفرد اور ابوداؤدؒ حضرت ابوہریرہ رضی اللہ عنہ کی روایت نقل کرتے ہیں کہ!

«من دعا الله في سفره استجاب الله دعاءه» (58)

"جو شخص اپنی سفر میں اللہ تعالیٰ سے دعا کرے، تو اللہ تعالیٰ اس کی دعا قبول فرماتا ہے۔"

کسی منزل میں اترتے وقت دعا کی فضیلت

امام مسلمؒ حضرت خولہ بنت حکیم رضی اللہ عنہا کے حوالہ سے نقل کرتے ہیں، وہ فرماتی ہیں، کہ نبی کریم ﷺ نے فرمایا! «من نزل منزلاً فقال: أعوذ بكلمات الله التامات من شر ما خلق؛ لم يضره شيء حتى يرتحل من منزله ذلك» (59) "جو کسی جگہ اتر کر یہ دعا پڑھے "أعوذ بكلمات الله التامات من شر ما خلق" تو اس کو کوئی چیز تکلیف نہیں دے سکتی، یہاں تک کہ وہ وہاں سے واپس نہ جائے۔"

کھانے کے بعد دعا کی فضیلت

حدیث نمبر 1: امام مسلمؒ حضرت انس رضی اللہ عنہ سے نقل کرتے ہیں، کہ آپ ﷺ نے فرمایا! «من قال بعد أكله أو شربه: الحمد لله إلا رضي الله تعالى عنه» (60)

"کہ جو شخص کھانے یا پینے کے بعد "الحمد لله" کہے، تو اللہ تعالیٰ اس سے راضی ہو جاتا ہے۔"

حدیث نمبر 2: امام ابوداؤدؒ اور ابن ماجہؒ اپنی سنن میں، اور امام احمدؒ اپنی مسند میں، حضرت معاذ بن انس رضی اللہ عنہ کی روایت نقل کرتے ہیں کہ! «من قال بعد فراغه من طعامه: الحمد لله الذي أطعمني هذا ورزقنيه من غير حول مني ولا قوة غفر له ما تقدم من ذنبه» (61)

"جو شخص کھانے سے فارغ ہونے کے بعد یہ دعا "الحمد لله الذي أطعمني هذا ورزقنيه من غير حول مني ولا قوة" پڑھے، تو اللہ تعالیٰ اس کے پچھلے تمام گناہ معاف فرماتا ہے۔"

سلام کرنا اور سلام کو عام کرنے کی فضیلت

حدیث نمبر 1: امام ترمذیؒ اور ابن ماجہؒ اپنی سنن میں، اور امام احمد بن حنبلؒ اپنی مسند میں، حضرت عبد اللہ بن

سلام رضی اللہ عنہ کی روایت نقل کرتے ہیں، جس کو امام البانی نے بھی اپنی کتاب "احادیث صحیحہ" میں حدیث نمبر (569) میں ذکر کیا ہے، کہ نبی کریم ﷺ نے فرمایا! «من أفضى السلام وأطعم الطعام وصلی والناس نيام؛ دخل الجنة بسلام» (62)

"جو سلام کو عام کرے، اور لوگوں کو کھانا کھلائے، اور نماز پڑھے جبکہ دوسرے لوگ سو رہے ہوں، تو وہ سلامتی کے ساتھ جنت میں داخل ہوگا۔"

حدیث نمبر 2: امام بخاری اللہ الادب المفرد میں ابو ہریرہ رضی اللہ عنہ کی روایت نقل کرتے ہیں، کہ آپ ﷺ نے فرمایا ہے! «من قال في سلامه: السلام عليكم ورحمة الله وبركاته: حصل على ثلاثون درجة من الأجر» (63)

"جو شخص سلام میں "السلام عليكم ورحمة الله وبركاته" کہے، تو اس کو تیس نیکیاں ملتی ہیں۔"

حدیث نمبر 3: امام ابوداؤد حضرت براء بن عازب رضی اللہ عنہ سے روایت نقل کرتے ہیں، کہ آپ ﷺ نے ارشاد فرمایا! «من صافح أخاه المسلم إذا لقيه: إلا غفر الله لهما قبل أن يفترقا» (64)

"جو کوئی اپنے مسلمان بھائی سے ملتے وقت "ہاتھ ملاتا ہے، تو ان کے جدا ہونے سے پہلے اللہ تعالیٰ ان کے گناہ معاف فرمادیتا ہے۔"

ہبستری کے وقت دعا کی فضیلت

حضرت عبداللہ بن عباس رضی اللہ عنہما کی متفق علیہ روایت ہے کہ حضور ﷺ نے فرمایا! «من أتى أهله فقال: بسم الله، اللهم جنبنا الشيطان وجنب الشيطان من رزقتنا ثم قضى بينهما بولد لم يضره شيطان أبدا» (65)

"جو شخص بیوی سے حاجت پوری کرنے کے لئے جائے اور یہ دعا "بسم الله، اللهم جنبنا الشيطان وجنب الشيطان من رزقتنا" پڑھ لے، پھر اگر ان کے ملاپ سے بچہ پیدا ہو، تو شیطان کبھی بھی اس کو تکلیف نہیں دے سکے گا۔"

مجلس سے اٹھتے وقت دعا کی فضیلت

امام نسائی اور امام ترمذی رحمہما اللہ حضرت ابو ہریرہ رضی اللہ عنہ کی روایت نقل کرتے ہیں! «من قال في مجلس كثر فيه لغظه قبل أن يقوم: سبحانك اللهم وبمحمدك أشهد أن لا إله إلا أنت أستغفرك وأتوب إليك: إلا غفر له ما كان في مجلسه ذلك» (66)

"جو شخص مجلس سے اٹھتے وقت جس مجلس میں بہت ساری باتیں کی گئی ہوں، یہ کہے " سبحانک اللہم
و بحمدک أشهد أن لا إله إلا أنت أستغفرك وأتوب إليك " تو اللہ تعالیٰ اس مجلس کے تمام گناہ معاف فرما
لیتا ہے۔"

غصہ کے وقت دعا کی فضیلت

حدیث نمبر 1: حضرت سلیمان بن صرد رضی اللہ عنہ نبی کریم ﷺ کی ایک حدیث، جو امام بخاری اور امام مسلم کے ہاں متفق علیہ حدیث ہے نقل کرتے ہیں کہ! «من قال عندما يشتم عليه غضبه: أعوذ بالله من الشيطان الرجيم: ذهب عنه ما يجد» (67)

"جو شخص سخت غصے کی حالت میں " أعوذ بالله من الشيطان الرجيم " پڑھتا ہے، تو اس غصے کا اثر ختم ہو جاتا ہے۔"
حدیث نمبر 2: امام ابو داؤد اور امام ترمذی حضرت معاذ بن انس رضی اللہ عنہ کی روایت نقل کرتے ہیں، کہ
نبی کریم ﷺ نے ارشاد فرمایا! «من كظم غيظه وهو يقدر أن ينفذه: دعاه الله سبحانه وتعالى على
رعوس الخلائق يوم القيامة حتى يخيره من الحور ما شاء» (68)

"جو شخص اپنے غصے کو پٹی لے، باوجود اس کے، کہ وہ اس کو نافذ کر سکے، تو اللہ تعالیٰ قیامت کے دن اس کو تمام
لوگوں کے سامنے بلا کر یہاں تک کہ اس کو اختیار دی جاتی ہے، جنت کے حوروں میں سے۔"

کسی کو مرض میں مبتلا دیکھ کر دعا کی فضیلت

امام ترمذی حضرت ابو ہریرہ رضی اللہ عنہ کی روایت نقل کرتے ہیں کہ آپ ﷺ نے فرمایا! «من رأى
مبتلى فقال: الحمد لله الذي عافاني مما ابتلاك به وفضلني على كثير ممن خلق تفضيلاً: لم يصبه
ذلك البلاء ما عاش» (69)

"جو کسی کو تکلیف میں مبتلا دیکھ کر یہ کہے " الحمد لله الذي عافاني مما ابتلاك به وفضلني على كثير ممن
خلق تفضيلاً" تو جب تک وہ زندہ رہے گا، اس کو وہ تکلیف نہیں پہنچے گی۔"

بازار داخل ہوتے وقت دعا کی فضیلت

امام ترمذی ابن عمر رضی اللہ عنہ کی ایک روایت نقل کرتے ہیں، جس میں آپ ﷺ کا ارشاد نقل کیا ہے کہ!
«من دخل السوق فقال: لا إله إلا الله وحده لا شريك له، له الملك وله الحمد يحيى ويميت وهو

حي لا يموت بيده الخير وهو على كل شيء قدير؛ كتب الله له ألف ألف حسنة ومحا عنه ألف ألف سيئة ورفع له ألف ألف درجة» (70)

"جو بازار میں داخل ہوتے وقت "چوتھے کلمہ" کی ورد کرے، تو اللہ تعالیٰ اس کے لئے دس لاکھ نیکیاں لکھ دیتا ہے اور دس لاکھ گناہ معاف فرمادیتا ہے اور اس کو دس لاکھ درجے عطاء فرماتا ہے۔"

کام خیر کی طرف دعوت کی فضیلت

امام مسلمؒ حضرت ابو ہریرہ رضی اللہ عنہ کی روایت نقل کرتے ہیں کہ آپ ﷺ نے ارشاد فرمایا! «من دعا إلى هدى كان له من الأجر مثل أجور من تبعه لا ينقص ذلك من أجورهم شيئاً» (71)

"جو کسی کو اچھائی کی طرف بلائے، تو اس کو بھی ان لوگوں کی اجر کے بقدر ملے گا، جو اس پر عمل کرتے ہیں، اور ان کے اجر بھی باقی رہے گا۔"

حفاظتِ زبان کی فضیلت

امام بخاریؒ حضرت سہل بن سعد رضی اللہ عنہ کی روایت نقل کرتے ہیں کہ آپ ﷺ نے ارشاد فرمایا! «من يضمن ما بين لحييه وما بين فرجيته: تُضْمَنُ لَهُ الْجَنَّةُ» (72)

"جو اپنے دو جبرٹوں کے درمیان یعنی (زبان) اور دونوں رانوں کے درمیان یعنی (شرمگاہ) کی حفاظت کی ضمانت دیتے ہیں، تو ان کے لئے جنت کی ضمانت ہے۔"

صدقہ کی فضیلت

امام ترمذیؒ حضرت معاذ رضی اللہ عنہ کی روایت نقل کرتے ہیں، جس میں آپ ﷺ کا ارشاد گرامی ہے!

«الصدقة تطفى الخطيئة كما يطفى الماء النار» (73)

"صدقہ خُطَا کو ایسا ختم کرتا ہے، جس طرح پانی آگ کو بجھا دیتی ہے۔"

مسلمان بھائی کی دفاع کرنا

امام ترمذیؒ حضرت ابو درداء رضی اللہ عنہ کی روایت نقل کرتے ہیں کہ آپ ﷺ نے فرمایا! «من رد عن عرض أخيه: رد الله تعالى عن وجهه النار يوم القيامة» (74)

"جو اپنے بھائی کی عزت کا دفاع کرے، تو اللہ تعالیٰ قیامت کے دن اس کے چہرے سے آگ پھیر دے گا۔"

بھائی کی غیر موجودگی میں اس کے لئے دعا کی فضیلت

امام ابن ماجہؒ حضرت ابو درداء رضی اللہ عنہ کی روایت نقل کرتے ہیں، کہ آپ ﷺ کا ارشاد ہے! «من دعا لأخيه في ظهر الغيب: استجاب الله دعوته، وقال له الملك الموكل: ولك بمثله» (75)

"جو اپنے بھائی کی غیر موجودگی میں اس کے لئے دعا کرتا ہے، تو اللہ تعالیٰ اس کی دعا کو قبول فرماتا ہے، اور فرشتہ کہتا ہے، تجھے بھی اس جیسا ملے۔"

استغفار کی فضیلت

حدیث نمبر 1: امام بخاریؒ حضرت شداد بن اوس رضی اللہ عنہ کی روایت نقل کرتے ہیں، جس میں نبی کریم ﷺ سید الاستغفار کے بارے میں فرماتے ہیں کہ! «من قال: اللهم أنت ربى لا إله إلا أنت خلقتني وأنا عبدك وأنا على عهدك ووعدك ما استطعت أعوذ بك من شر ما صنعت أبوء لك بنعمتك علي وأبوء بذنبي فاغفر لي فإنه لا يغفر الذنوب إلا أنت، من قالها بالنهار موقنا بما فمات من يومه قبل أن يمسي فهو من أهل الجنة، ومن قالها من الليل وهو موقن بما فمات قبل أن يصبح فهو من أهل الجنة» (76)

"جو شخص یوں کہے، اے اللہ! تو میرا رب ہے، تیرے سوا کوئی معبود نہیں۔ تو نے ہی مجھے پیدا کیا اور میں تیرا ہی بندہ ہوں، میں اپنی طاقت کے مطابق تجھ سے کئے ہوئے عہد اور وعدہ پر قائم ہوں۔ ان بری حرکتوں کے عذاب سے جو میں نے کی ہیں، تیری پناہ مانگتا ہوں۔ مجھ پر نعمتیں تیری ہیں، اس کا اقرار کرتا ہوں۔ میری مغفرت کر دے، کہ تیرے سوا اور کوئی بھی گناہ نہیں معاف کرتا۔ آنحضرت صلی اللہ علیہ وسلم نے فرمایا! کہ جس نے اس دعا پر یقین رکھتے ہوئے، دل سے ان کو کہہ لیا اور اسی دن اس کا انتقال ہو گیا شام ہونے سے پہلے، تو وہ جنتی ہے اور جس نے اس دعا کے الفاظ پر یقین رکھتے ہوئے رات میں ان کو پڑھ لیا اور پھر اس کا صبح ہونے سے پہلے انتقال ہو گیا، تو وہ جنتی ہے۔"

حدیث نمبر 2: حاکم روایت کرتے ہیں اور کہتے ہیں کہ امام بخاریؒ اور امام مسلمؒ کے شرط کے مطابق یہ صحیح ہے، جس میں آپ ﷺ کا ارشاد ہے! «من قال: أستغفر الله الذي لا إله إلا هو الحي القيوم وأتوب إليه غفرت ذنوبه وإن كان قد فر من الزحف» (77)

"جو شخص یہ کہے "أستغفر الله الذي لا إله إلا هو الحي القيوم وأتوب إليه" تو اس کے گناہ معاف کر دیئے جائیں گے اگرچہ وہ میدان جنگ سے بھاگ گیا ہو۔"

(اللہ تعالیٰ ہمیں ان دُعاؤں اور ذکر و اذکار کی اہتمام کرنے اور ان پر عمل کرنے کی توفیق عطاء فرمائے، تاکہ آخرت میں ہماری نجات اور کامیابی کا ذریعہ ثابت ہو۔ آمین)

حوالہ جات

- 1- مسلم بن الحجاج النیسابوری المسند الصحیح مسلم ج 4 ص 2074 حدیث نمبر 39 - دار احیاء التراث العربی - بیروت
Muslim bin hajjaj Al,Nisaburi Almasnad-ul-sahih muslim VL 4 pag 2074 Hadith No39 darul ahya alturath alarabi Bairot.
- 2- ایضاً، ج 3 ص 1685، حدیث نمبر 2137
Almuslim VL no 3 page 1685 Hadith no 2137
- 3- ایضاً، ج 4 ص 2072، حدیث نمبر 2692
Almuslim VL no 4 page 2072 Hadith no 2692
- 4- ایضاً، ج 4 ص 2071، حدیث نمبر 2693
Almuslim VL no 4 page 2071 Hadith no 2693
- 5- محمد بن اسماعیل البخاری البیہقی. صحیح البخاری، ج 8 ص 85، حدیث نمبر 6403 / صحیح مسلم، ج 4 ص 2071، حدیث نمبر 2691
Muhammad Bin Ismail Al-Bukhari, Sahih-al-Bukhari VL 8 Page 85 Hadith No6403. Sahih Muslim VL 4 Page 2071 Hadith No 2691
- 6- صحیح البخاری، ج 8 ص 86، حدیث نمبر 6405 / صحیح مسلم، ج 1 ص 418، حدیث نمبر 597
Sahih-al-Bukhari VL 8 Page 86 Hadith No6405. Sahih Muslim VL 1 Page 418 Hadith No 597
- 7- صحیح مسلم، ج 4 ص 2073
Sahih Muslim VL 4 Page 2073 Hadith No 597
- 8- صحیح البخاری - ج 9 ص 117، حدیث نمبر 7386
Sahih-al-Bukhari VL9 Page 117 Hadith No7386
- 9- صحیح مسلم، ج 3 ص 1501، حدیث نمبر 1884
Sahih Muslim VL3 Page 1501 Hadith No 1884
- 10- أبو عیسیٰ محمد بن عیسیٰ الترمذی، (التوفی: 279ھ) سنن الترمذی ج 11 ص 367، حدیث نمبر 3386، الناشر: دار الغرب الإسلامی - بیروت
Muhammad Bin Esa Al-Tirmizi, sonan al tirmizi VL11 page 367 Hadith 3386 Al-Nashir Dar-ul-Gharb Al-islami Bairoot.
- 11- أبو داود سلیمان بن الأشعث السجستانی (التوفی: 275ھ) سنن أبی داود - ج 4 ص 42 حدیث نمبر 4023 المكتبة العصریة، صیدا - بیروت

Abu dawood Sulaiman Bin Al-ashas, sonan abi dawood VL4 page 42 Hadith 4023 al maktaba al-
asrya Bairoot.

12- صحیح مسلم، ج 1 ص 209، حدیث نمبر 234

Sahih Muslim VL1 Page 209 Hadith No 234

13- سنن ابی داؤد، ج 2، ص 56، حدیث نمبر 394

394 Hadith 56 page 2 sonan abi dawood VL

14- صحیح مسلم، ج 1، ص 288، حدیث نمبر 384

384 Hadith No 88 Sahih Muslim VL1 Page 2

15- ایضاً، ج 1، ص 290، حدیث نمبر 385

385 Hadith No 90 Sahih Muslim VL1 Page 2

16- ایضاً، ج 1، ص 290، حدیث نمبر 386

386 Hadith No 90 Sahih Muslim VL1 Page 2

17- صحیح البخاری، ج 1، ص 126، حدیث نمبر 614

614 Hadith No 26 Page 11 Sahih-al-Bukhari VL

18- اخرجہ مسلم من حدیث جابر بن عبد اللہ رضی اللہ عنہ

19- سنن ابی داؤد، ج 1، ص 144، حدیث نمبر 521 / مسند احمد بن حنبل ج 21، ص 247

/ Musnade Ahmad VL 21 page 247 521 Hadith 144 page 1 sonan abi dawood VL

20- صحیح مسلم، ج 1، ص 418، حدیث نمبر 597

Sahih Muslim VL1 Page 418 Hadith No 597

21- صحیح مسلم، ج 1، ص 418، حدیث نمبر 596

Sahih Muslim VL1 Page 418 Hadith No 596

22- ایضاً، ج 1، ص 418، حدیث نمبر 597

Sahih Muslim VL1 Page 418 Hadith No 597

23- سنن ترمذی، ج 2، ص 457، حدیث نمبر 535

Sonan Tirmezhi VL2 Page 457 Hadith No 535

24- صحیح البخاری ج 8، ص 67، حدیث نمبر 6306

Sahih Bukhari VL8 Page 67 Hadith 6306

25- صحیح مسلم ج 4، ص 2071، حدیث نمبر 2692

- Sahih Muslim VL4 Page 2071 Hadith No 2692
 26- سنن ابی داؤد ج 4، ص 321، حدیث نمبر 5082 / سنن نسائی، ج 8، ص 250، حدیث نمبر 5428
 sonan abi dawood VL4 page 321 Hadith 5082 / Sonan nisai VL8 page 250 Hadith 5428
 27- صحیح مسلم ج 4، ص 208، حدیث نمبر 2709
 Sahih Muslim VL4 Page 2081 Hadith No 2709
 28- سنن ابی داؤد ج 4، ص 282، حدیث نمبر 4425 / سنن ترمذی ج 11، ص 248، حدیث نمبر 3310
 Sunan abi dawood VL4 Page 282 Hadith No 4425 / Sunan Temizi VL11 Page 248 Hadith No
 3310
 29- سنن ابی داؤد ج 4، ص 319، حدیث نمبر 5077 / سنن ابن ماجہ ج 2، ص 1272، حدیث نمبر 3867 / مسند امام
 احمد ج 27، ص 123، حدیث نمبر 16583
 Sunan abi dawood VL4 Page 319 Hadith No 5077 / Sunan ibne majha VL2 Page 1272 Hadith
 No 3867 / Masnad Ahmad VL27 Page 123 Hadith No 16583
 30- سنن ابی داؤد ج 4، ص 321، حدیث نمبر 5081
 Sunan abi dawood VL4 Page 321 Hadith No 5081
 31- مارواہ امام مسلم من حدیث انس بن مالک رضی اللہ عنہ
 32- صحیح بخاری ج 6، ص 188، حدیث نمبر 5009 / صحیح مسلم ج 1، ص 554، حدیث نمبر 255
 Sahih Bukhari VL6 Page 188 Hadith 5009 / Sahih Muslim VL1 Page 554 Hadith 255
 33- صحیح بخاری ج 1، ص 58، حدیث نمبر 247 / صحیح مسلم ج 4، ص 2081، حدیث نمبر 2710
 Sahih Bukhari VL1 Page 58 Hadith 247 / Sahih Muslim VL4 Page 2081 Hadith 2710
 34- صحیح بخاری ج 6، ص 232، حدیث نمبر 5010
 Sahih Bukhari VL6 Page 232 Hadith 5010
 35- سنن ابی داؤد ج 4، ص 313، حدیث نمبر 5055 / سنن الدارمی ج 4، ص 2155، حدیث نمبر 3570 / مسند امام
 احمد ج 39، ص 489، حدیث نمبر 53
 sonan abi dawood VL4 page 313 Hadith 5055 / sonan darmi VL4 page
 2155 Hadith 3570 / Musnade Ahmad VL 39 page 489 hadith 53
 36- صحیح بخاری ج 2، ص 54، حدیث نمبر 1154
 Sahih Bukhari VL2 Page 54 Hadith 1154
 37- صحیح البخاری ج 2، ص 133

Sahih Bukhari VL2 Page133

38- صحیح مسلم ج 1، ص 521، حدیث نمبر 166

Sahih Muslim VL1 Page521 Hadith166

39- لفتح الربانی ج 1، ص 84 من صحیح ابن حبان و مسند امام احمد

Fathurrabbani VL1 Page84

40- صحیح مسلم ج 1، ص 306، حدیث نمبر 408

Sahih muslim VL1 Page306 Hadith408

41- سنن ترمذی ج 5، ص 409، حدیث نمبر 3505

Sonan Termizi VL5 Page409 Hadith3505

42- مسند امام احمد بن حنبل ج 6، ص 247، حدیث نمبر 3712

Masnad ahmad VL6 Page247 Hadith3712

43- سنن ترمذی ج 5، ص 452، حدیث نمبر 3563 / مسند امام احمد ج 1، ص 153، حدیث نمبر 1318

Sonan Termizi VL5 Page452 Hadith3563 / masnad ahmad VL1 Page153 Hadith1318

44- رواہ مسلم من حدیث عثمان بن العاص رضی اللہ عنہ

45- سنن ابی داؤد ج 3، ص 187، حدیث نمبر 3106 / مسند امام احمد ج 1، ص 239، حدیث نمبر 2138

Sonan abi dawod VL3 Page187 Hadith3106 / masnad ahmad VL1 Page239 Hadith2138

46- سنن ابن ماجہ ج 4، ص 708، حدیث نمبر 3794

Sonan ibne maja VL4 Page708 Hadith3794

47- سنن ابی داؤد ج 3، ص 190، حدیث نمبر 3116 / مسند امام احمد ج 3، ص 131، حدیث نمبر 12354

Sonan abi dawod VL3 Page190 Hadith3116 / masnad ahmad VL3 Page131 Hadith1354

48- رواہ مسلم عن حدیث ام سلمہ

49- صحیح مسلم ج 2، ص 631، حدیث نمبر 918

Sahih muslim VL2 Page631 Hadith918

50- رواہ البخاری من حدیث ابی ہریرہ رضی اللہ عنہ

51- صحیح مسلم ج 2، ص 655، حدیث نمبر 949

Sahih muslim VL2 Page655 Hadith949

52- رواہ البخاری و مسلم عن حدیث ابی ہریرہ رضی اللہ عنہ

53- رواہ احمد و ابن ماجہ من حدیث ابی ہریرہ رضی اللہ عنہ

- 54- صحیح مسلم ج 3، ص 1517، حدیث نمبر 1909
Sahih muslim VL3 Page1517 Hadith1906
- 55- سنن ابی داؤد ج 3، ص 21، حدیث نمبر 2540
Sunan abi dawod VL3 Page21 Hadith2540
- 56- سنن ابن ماجہ ج 8، ص 343، حدیث نمبر 2815
Sunan ibne maja VL8 Page343 Hadith2815
- 57- سنن الکبریٰ للنسائی ج 9، ص 188، حدیث نمبر 10267
Sunan alkubra linnasai VL9 Page188 Hadith10267
- 58- رواہ البخاری فی الادب المفرد من حدیث ابی ہریرہ رضی اللہ عنہ
59- صحیح مسلم ج 4، ص 2080، حدیث نمبر 2708
Sahih muslim VL4 Page2080 Hadith2708
- 60- رواہ مسلم عن حدیث انس بن مالک رضی اللہ عنہ
61- سنن ابن ماجہ ج 2، ص 1039، حدیث نمبر 3285 / مسند امام احمد بن حنبل ج 3، ص 439، حدیث نمبر 15670
Sunan ibne maja VL2 Page1039 Hadith3285 / masnad ahmad VL3 Page439 Hadith15670
- 62- سنن ترمذی ج 4، ص 233، حدیث نمبر 2485 / سنن ابن ماجہ ج 2، ص 1083، حدیث نمبر 3251 / مسند احمد ج 5، ص 451، حدیث نمبر 23835
Sonan termizi VL4 Page233 Hadith2485 / sonan ibne maja VL2 Page1083 Hadith3251 / masnad ahmad VL5 Page451 Hadith23835.
- 63- رواہ البخاری فی الادب المفرد من حدیث ابی ہریرہ رضی اللہ عنہ
64- سنن ابی داؤد ج 4، ص 354، حدیث نمبر 5212
Sonan abi dawod VL4 Page354 Hadith5212
- 65- صحیح مسلم ج 2، ص 1058، حدیث نمبر 1434 / صحیح البخاری ج 8، ص 82، حدیث نمبر 6388
Sahih muslim VL2 Page1058 Hadith1434 / Sahih bukhari VL8 Page82 Hadith6388
- 66- سنن ترمذی ج 5، ص 371، حدیث نمبر 3433
Sonan termzi VL5 Page371 Hadith3433
- 67- صحیح البخاری ج 2، ص 395
Sahih bukhari VL2 Page395
- 68- سنن ابی داؤد ج 4، ص 248، حدیث نمبر 4777 / سنن ترمذی ج 3، ص 440، حدیث نمبر 2021

Sonan abi dawod VL4 Page248 Hadith4777/ sonan termezi VL3 Page440 Hadith2021

69- سنن ترمذی ج5، ص371، حدیث نمبر 3432

sonan termezi VL5 Page371 Hadith3432

70- ایضاً ج5، ص367، حدیث نمبر 3428

sonan termezi VL5Page367 Hadith3428

71- صحیح مسلم ج4، ص2060، حدیث نمبر 2674

Sahih muslim VL4 Page2060 Hadith2674

72- صحیح البخاری ج8، ص100، حدیث نمبر 6474

Sahih bukhari VL8 Page100 Hadith6474

73- سنن ترمذی ج4، ص308، حدیث نمبر 2616

sonan termezi VL4 Page308 Hadith2616

74- ایضاً ج3، ص391

sonan termezi VL3 Page391

75- رواہ ابن ماجہ من حدیث ابی الدرداء

76- صحیح البخاری ج4، ص118، حدیث نمبر 2420

Sahih bukhari VL4 Page118 Hadith2420

77- المستدرک علی الصحیحین للحاکم ج2، ص128، حدیث نمبر 2550

Al-Mustadrak lilhakim VL2 Page128 hadith2550